

हाईकोर्ट ने 60-77 साल की 5 वृद्धाओं के खिलाफ आत्महत्या के लिए उकसाने का मामला किया निरस्त, नर्मदापुरम जिले का मामला

किसका बछड़ा मारा और कब पता ही नहीं, यह आरोप लगाकर आत्महत्या के लिए उकसाने का नहीं बनता मामला

जबलपुर। मप्र हाईकोर्ट में एक दिलचस्प अपराधिक मामले में सुनवाई के बाद कहा कि रिपोर्ट में ऐसा कोई सबूत नहीं है कि किसका बछड़ा मारा गया और कब। इस संबंध में कोई एफआईआर दर्ज हुई या नहीं। याचिकाकर्ताओं ने किसके सामने यह अफवाह फैलाई कि मृतका ने बछड़ा मारा था। जस्टिस अचल कुमार पालीवाल की सिंगल बेंच ने कहा कि सुप्रीम कोर्ट के न्याय दृष्टांतों के अनुसार यह नहीं कहा जा सकता कि याचिकाकर्ताओं ने मृतका को आत्महत्या के लिए



उकसाया। कोर्ट ने इस मत के साथ आत्महत्या के लिए उकसाने के मामले में 5 वृद्धाओं के खिलाफ लॉबिटर प्रकरण निरस्त कर दिया।

यह है मामला

अभियोजन के अनुसार, रघुवंशी मोहल्ला रामपुर, नर्मदापुरम निवासी 70 वर्ष की वृद्धा रामकुंवर बाई रघुवंशी ने 20-21 सितम्बर 2017 की दरम्यानी रात फांसी लगाकर आत्महत्या कर ली। उसके पुत्र ने पिपरिया थाने में रिपोर्ट दर्ज कराई कि मोहल्ले की प्रेमबाई, दुलारी बाई, कला बाई व प्रेमबाई मट्टी ने करीब 2 माह पूर्व अफवाह फैलाई। उन्होंने सभी से बताया कि मृतका ने गाय का बछड़ा मार डाला। उसे समाज से बंद कर देंगे। पंचायत बैठायी जाएगी। 20 सितम्बर 2017 को मृतका ने पिपरिया थाने में उक्त सभी महिलाओं के खिलाफ झूठी अफवाह फैलाने की रिपोर्ट भी दर्ज कराई। उक्त महिलाओं के उकसाने के चलते मृतका ने आत्महत्या कर ली। इस पर पांचों महिलाओं के खिलाफ भादवि की धारा 306 के तहत प्रकरण दर्ज किया गया। यह प्रकरण एडीजे कोर्ट पिपरिया के समक्ष लंबित है।

7 साल नहीं हुई सुनवाई

इसी मामले को निरस्त करने के लिए आरोपी बनाई गई पांचों महिलाओं की ओर से 2018 में यह याचिका दायर की गई थी। सुप्रीम कोर्ट की आयु 60-77 वर्ष के बीच है। मामले की सुनवाई अगस्त 2018 से नहीं हुई थी। हाईकोर्ट के 5 साल से पुराने मामले निराकरण करने की मुद्दामें तहत इस वर्ष अगस्त में फिर यह मामला सुनवाई के लिए लगा। इसके बाद लगातार फैसले तक सुनवाई हुई। कोर्ट ने अपने फैसले में स्पष्ट किया कि याचिकाकर्ता वृद्धाओं का आपस में कोई संबंध नहीं था। उनके द्वारा मृतका को आत्महत्या की हद तक उकसाने का भी कोई सबूत नहीं है। इसलिए याचिकाकर्ताओं के खिलाफ आत्महत्या के दुष्प्रमाण का अपराध नहीं बनता।

हाईकोर्ट ने एलएनसीटी यूनिवर्सिटी संचालक आस्था सोसाइटी की याचिका खारिज की, ईओडब्ल्यू की जांच के खिलाफ दायर की गई थी याचिका

200 करोड़ रुपये की वित्तीय अनियमितताओं की जांच जरूरी

जबलपुर। मप्र हाईकोर्ट ने भोपाल में एलएन सीटी यूनिवर्सिटी सहित अन्य शैक्षणिक संस्थाएं संचालित करने वाली आस्था सोसाइटी के पदाधिकारियों खिलाफ ईओडब्ल्यू में दर्ज एफआईआर रद्द करने से इनकार कर दिया। जस्टिस विशाल मिश्रा की सिंगल बेंच ने कहा कि ऑडिट रिपोर्ट में 200 करोड़ रु की वित्तीय अनियमितताओं का उल्लेख है। ऐसे में आर्थिक अपराध प्रकोष्ठ द्वारा विस्तृत जांच आवश्यक है। इस मत के साथ कोर्ट ने पदाधिकारियों की ओर से दायर याचिका निरस्त कर दी। सोसाइटी के पदाधिकारियों श्वेता चौकसे, जय नारायण चौकसे, धर्मदत्त गुप्ता और अनुपम चौकसे की ओर से याचिका दायर की गई थी।

याचिका में उनके खिलाफ ईओडब्ल्यू द्वारा दर्ज की गई एफआईआर को निरस्त करने की मांग की। कहा गया कि आस्था सोसाइटी कई शैक्षणिक संस्थान, एलएनसीटी यूनिवर्सिटी और उससे संबद्ध संस्थानों का संचालन करती है। शिकायतकर्ता सोसाइटी के पूर्व सदस्य अनिल संघवी ने पहले भी ईओडब्ल्यू में इसी तरह की शिकायत की थी। जिसे एजेसी ने खारिज कर दिया था। वही आरोप दोहराते हुए फिर शिकायत की गई। इस पर ईओडब्ल्यू ने बिना नोटिस दिए या सफाई का मौका दिए एफआईआर दर्ज कर ली। इसे खारिज करने की मांग की गई। याचिकाकर्ताओं ने आशंका जताई कि उन्हें गिरफ्तार

किया जा सकता है। सुनवाई के दौरान ईओडब्ल्यू ने केस डायरी पेश करते हुए बताया कि जांच अभी प्रारंभिक चरण में है। तर्क दिया कि कथित गवर्नर की राशि और अनियमितताओं की प्रकृति को देखते हुए मामले की गहन जांच आवश्यक है। सुनवाई के बाद कोर्ट ने कहा कि सोसाइटी की ऑडिट रिपोर्ट प्रतिष्ठित ऑडिटर्स ने तैयार की है। इसमें बड़े पैमाने पर वित्तीय अनियमितताएं पाई गई हैं। ऑडिट रिपोर्ट में 200 करोड़ रु की वित्तीय अनियमितताओं का उल्लेख है। ऐसी स्थिति में याचिकाकर्ताओं को कोई राहत नहीं दी जा सकती। कोर्ट ने कहा कि मामला गंभीर है और इसमें विस्तृत जांच आवश्यक है।

जस्टिस अतुल श्रीधरन इलाहाबाद हाईकोर्ट स्थानांतरित

जबलपुर। मप्र हाईकोर्ट के प्रशासनिक न्यायाधीश अतुल श्रीधरन का स्थानांतरण इलाहाबाद हाईकोर्ट कर दिया गया। राष्ट्रपति की मुहर के बाद शनिवार को केन्द्रीय विधि एवं कानून विभाग द्वारा इस संबंध में अधिसूचना जारी कर दी गई। उल्लेखनीय है कि 27 अगस्त 2025 को सुप्रीम कोर्ट कॉलेजियम ने जस्टिस श्रीधरन के छत्तीसगढ़ हाईकोर्ट स्थानांतरण की अनुशंसा की थी। बाद में 14 अक्टूबर को सुप्रीम कोर्ट कॉलेजियम में केंद्र सरकार के आग्रह पर इस अनुशंसा पर पुनर्विचार किया गया। इसके बाद कॉलेजियम ने जस्टिस श्रीधरन का स्थानांतरण इलाहाबाद हाईकोर्ट करने की अनुशंसा की। 124 मई, 1966 को जन्मे जस्टिस अतुल श्रीधरन सात अप्रैल, 2016 को मध्य प्रदेश हाईकोर्ट के न्यायाधीश नियुक्त हुए थे। मार्च, 2018 में उन्हें स्थायी न्यायाधीश बनाया गया था। उन्होंने मप्र शासन के मंत्री विजय शाह के विवादित बयान के मामले में संज्ञान आधारित सुनवाई सहित कई महत्वपूर्ण आदेश पारित किए।



पारा लुटका, हवाओं में घुली ठण्डक

सुबह-सुबह गिरने लगी ओस

जबलपुर। अब सुबह-सुबह आसपास के इलाकों में ओस पड़ने लगी है। बारिश की बिदाई के साथ ही यह सर्दी की दस्तक का संकेत है। इस हफ्ते के अंत तक ठण्ड पूरा जोर पकड़ लेगी, फिलहाल तापमान में गिरावट का दौर जारी है। फिलहाल रात का तापमान औसत से 2 पायदान नीचे उतर गया है और दिन का तापमान भी औसत से नीचे चल रहा है। इसके बावजूद तड़के हवाओं

की सिहरन भी होने लगी है। ओस की बूंदें इस बात का संकेत दे रहा है कि जोरों की ठण्ड की दस्तक जल्द होगी। स्थानीय मौसम विज्ञान केन्द्र से प्राप्त जानकारी के अनुसार पिछले 24 घंटों के दौरान नगर का अधिकतम तापमान 31.04 डिग्री सेल्सियस सामान्य, न्यूनतम तापमान 17.5 डिग्री सामान्य से 2 डिग्री कम दर्ज किया गया। हवा में

नमी प्रातःकाल 75 प्रतिशत और सायंकाल 60 प्रतिशत आंकी गई। सूर्योदय सुबह 6.9 व सूर्यास्त 5.42 बजे हुआ। पिछले वर्ष आज के दिन का अधिकतम तापमान 32.06 डिग्री सेल्सियस और न्यूनतम तापमान 20.04 डिग्री दर्ज किया गया था। उत्तरी पूर्वी हवाएं 3 से 4 किलोमीटर प्रति घंटे की रफ्तार से चली। अगले 24 घंटों के दौरान मौसम शुष्क रहेगा।

पूर्ण स्वच्छता के लिए शहर में चलाई जाएगी स्पेशल ड्राइव : निगमायुक्त

जबलपुर। निगमायुक्त राम प्रकाश अहिरवार ने 5 विभागों के कार्यों की समीक्षा की और सभी को प्लानिंग के तहत शहर भर में जनहित को ध्यान में रखते हुए कार्य करने के निर्देश दिए। निगमायुक्त श्री अहिरवार ने स्वास्थ्य, उद्यान, बाजार, राजस्व एवं लोककर्म विभाग के अधिकारियों के साथ बैठक कर बारी-बारी से समीक्षा कर जानकारी ली। इस अवसर पर उन्होंने सी.एम. हेल्प लाइन के प्रकरणों की भी समीक्षा की और 100 प्रतिशत संतुष्टि के साथ निराकरण कराने के निर्देश दिए ताकि ग्रेडिंग बेहतर हो सके। निगमायुक्त ने दीपोत्सव पर कार्यक्रम के अनुरूप बेहतर सफाई व्यवस्था को दुरुस्त करने के निर्देश दिए साथ ही उन्होंने ल्योहार पर तुरंत कैसे काम किया जाना चाहिए उस संबंध में टिप्स भी प्रदान किए। स्वास्थ्य विभाग को अभी ल्योहार पर 24 घंटे अलर्ट रहने के लिए भी निर्देशित किया। निगमायुक्त ने लोककर्म विभाग अंतर्गत कार्यों को भी अभियान चलाकर पूर्ण करने के निर्देश दिए। उन्होंने उद्यान विभाग के अधिकारियों से कहा कि उद्यानों के रखरखाव व्यवस्था को दुरुस्त किया जाए। बैठक के अंत में निगमायुक्त श्री अहिरवार ने राजस्व वसूली पर भी फोकस किया और बाजार के साथ राजस्व अमले को वसूली कार्यों में व्यापक गति लाने निर्देशित किया। बैठक में संबंधित विभागों अधिकारी कर्मचारी लोग उपस्थित थे।

गोसलपुर व माढ़ोताल में वारदात

2 सूने घरों के ताले टूटे, सोने चांदी के जेवर पार

जबलपुर। गोसलपुर और माढ़ोताल में दो सूने घरों का ताला तोड़कर अज्ञात चोर सोने चांदी के जेवर व नगदी रुप चोरी कर ले गए। गोसलपुर पुलिस थाने से प्राप्त जानकारी के अनुसार कछपुरा निवासी 60 वर्षीय किसान अशोक कुमार यादव गत रात लगभग 10.30 बजे अपने कमरे में परिवार के साथ सो गया था, तथा उसकी बड़ी बहू का कमरा सामने तरफ है जो अपने मायके गई थी जिसके कमरे में ताला लगा था सुबह लगभग 4 बजे अशोक कुमार यादव बाथरूम के लिये उठे तो देखा बड़ी बहू मनीषा यादव के कमरे का ताला टूटा था अंदर जाकर देखा आलमारी खुली थी। उसने अपनी बहू मनीषा को सूचना दी, सूचना पाकर मनीषा मौके पर घर पहुंची और देखी अलमारी में रखे सोने की 2 ग्रिय्या वाली माला, नाक की खुटिया, चांदी की पायल, नगदी 10 हजार रूपये अज्ञात चोर चोरी कर ले गए। इसी तरह माढ़ोताल में गली नंबर 10 नक्षत्र नगर निवासी 50 वर्षीय कलेक्ट्रेट उमरिया में जिला परियोजना समन्वयक अधिकारी कृष्ण कुमार डेहरिया गत 12 अक्टूबर को लगभग 8.00 बजे अपने परिवार के साथ घर पर ताला लगाकर उमरिया गये थे, जहां से गत रात लगभग 8.30 बजे अपने घर आए और उनकी पत्नी सर्जो डेहरिया ने मेनगेट का ताला खोलकर इंटरलॉक खोलने लगी तो देखी की इंटरलॉक का ताला टूटा था। कमरे में रखी अलमारी का लॉक टूटा था जिसमें रखे सोने का मंगलसूत्र, 2 अंगुठी, 1 हार, चांदी की 2 जोड़ी पायल, नगदी 2 लाख रूपये, सेमसंग कंपनी का टेबलेट अज्ञात चोर चोरी कर ले गए। पुलिस ने अज्ञात आरोपियों के खिलाफ रिपोर्ट पर धारा 331(4), 305(ए) बीएनएस का अपराध पंजीबद्ध कर विवेचना में लिया गया।

अलग-अलग सड़क दुर्घटनाओं में 2 मौतें

जबलपुर। मदनमहल और चरगावां में सड़क दुर्घटनाओं के दो हादसे सामने आए हैं। मदनमहल स्टेशन रोड के पास और चरगावां में ग्राम बैनौसिंह पिपरिया में सड़क दुर्घटना में घायल दो व्यक्तियों की मौत हो गई। मदनमहल पुलिस थाने से प्राप्त जानकारी के अनुसार अग्रवाल कालोनी गढ़ा निवासी 45 वर्षीय राजेश जैन का गत दिवस गेट नंबर 4 मदनमहल स्टेशन रोड के पास सड़क दुर्घटना में घायल होने पर उपचार के लिए रात लगभग 11 बजे भर्ती कराया था। उपचार दौरान देर रात लगभग 1 बजे राजेश जैन की मौत हो गई। पुलिस पंचनामा कार्यवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है। इसी तरह चरगावां में ग्राम बैनौसिंह पिपरिया निवासी रज्जू यादव गत दोपहर लगभग 12 बजे गांव के रज्जू यादव के साथ उनकी बाईक पर काम से चरगावां गया था जहां शाम 5.15 बजे चार पहिया वाहन एमपी 20 सीजे 3938 के चालक ने उनकी बाईक में टक्कर मार दी, जिससे दोनों बाईक सहित नीचे गिरकर घायल हो गए। सूचना पाकर रज्जू का बेटा प्रकाश यादव मौके पर पहुंचा जहां दोनों घायल अवस्था में पड़े थे। रज्जू यादव को उसके परिजन मीडिकल ले गये तथा मौके पर ही उसके रज्जू यादव की मृत्यु हो गयी है।

संत रविदास विचार मंच की सभा आज

जबलपुर। संत रविदास विचार मंच के सलाहकार मंत्री मोहनलाल चौधरी ने बताया कि 19 अक्टूबर को मध्याह्न 12.30 बजे से रामसिंह चौधरी के निवास पर मंच की सभा आयोजित है। यह सभा मदन महल स्टेशन रोड स्थित बड़ई मोहल्ला सामुदायिक भवन में होगी। सभा के मुख्य अतिथि राष्ट्रीय अध्यक्ष शारदा प्रसाद चौधरी होंगे, अध्यक्षता रामसिपाही सेठ करेंगे। मंच के श्यामलाल चौधरी तुलसीराम चौधरी, मनोज कुमार, बृजलाल चौधरी माणिकलाल जाटव, सियाबाई, रामकली, चंदाबाई, रामबाई, सीताबाई, मीना चौधरी सहित अन्य ने सभा में उपस्थिति की अपील की है।

पटाखा दुकानों का निरीक्षण

जबलपुर। पटाखा दुकानों में सुरक्षा मानकों का पालन सुनिश्चित कराने कलेक्टर राघवेंद्र सिंह द्वारा दिये गये निर्देशानुसार एसडीएम एवं कार्यपालक मजिस्ट्रेटों ने शनिवार को शहपुरा, कुंडम, सिहोरा, पाटन, राँडी, सदर, गोरबाजार, खमारिया, घमापुर, कांचर, गोलबाजार सहित जिले के शहरी और ग्रामीण क्षेत्र में पटाखा दुकानों का निरीक्षण किया। इस दौरान पटाखा व्यापारियों को लाइसेंस की शर्तों का कड़ाई से पालन करने के निर्देश दिये गये तथा अग्नि सुरक्षा पर विशेष ध्यान देने की हिदायत दी गई।

बाजार में बड़े वाहनों का प्रवेश प्रतिबंधित

दीपावली के लिए यातायात व्यवस्था में किया बदलाव

जबलपुर। 6 दिवसीय दीपावली पर्व के मद्देनजर शहर के मुख्य बाजार तथा उपनगरीय क्षेत्र के बाजारों में ल्योहारों में खरीददारी के लिए उमड़ने वाली ग्राहकों की भीड़ को देखते हुए मुख्य मार्गों, चौराहों पर यातायात व्यवस्था में फेरबदल किया गया है। जिसके तहत बाजारों की ओर जाने वाले मार्गों में बड़े वाहनों का प्रवेश वर्जित किया गया है। इसके अलावा जगह-जगह डायवर्सन भी लगाए गए हैं। शहर के बाजारों व व्यवसायिक क्षेत्रों में 19 से 20 अक्टूबर तक यातायात व्यवस्था में बदलाव किया गया है। बड़ा फुहारा, गंजीपुरा, सराफा बाजार की यातायात व्यवस्था, सुपर मार्केट से बड़ा फुहारा की ओर तीन पहिया एवं चार पहिया वाहनों का प्रवेश प्रतिबंधित रहेगा। इस मार्ग पर दोपहिया वाहन ही आ जा सकेंगे। कछियाना क्रॉसिंग, दत्त मंदिर् क्रॉसिंग, गोलबाजार से गंजीपुरा की ओर जाने वाले मार्ग में तिपहिया, चौपहिया वाहनों पर रोक रहेगी। केवल दोपहिया वाहनों को ही गंजीपुरा जाने मिलेगा। रानीताल, गढ़ाफाटक मार्ग से घमंडी चौक, बड़ा फुहारा की ओर जाने वाले मार्ग में तीन पहिया एवं चौपहिया वाहन नहीं जा सकेंगे। केवल दोपहिया वाहन ही बड़ा फुहारा, घमंडी चौक जा सकेंगे। बल्देवबाग की ओर से आने वाले तिपहिया वाहन एवं चौपहिया वाहनों को पांडे चौक तक आने मिलेगा।

केवल दोपहिया वाहन ही पांडे चौक से बड़ा फुहारा जा सकेंगे। इसके अलावा मिलौनीगंज से सराफा चौक, बड़ा फुहारा की ओर जाने वाले मार्ग में तिपहिया व चौपहिया वाहनों के प्रवेश पर रोक रहेगी। केवल दोपहिया वाहन ही जा सकेंगे। करमचंद्र चौक से तुलाराम चौक की ओर जाने वाले मार्ग तिपहिया व चौपहिया वाहनों के प्रवेश पर रोक रहेगी। पार्किंग व्यवस्था गोलबाजार, श्रीनाथ की तलैया व तिलक भूमि तलैया में वाहनों को पार्किंग होगी।

उपनगरीय क्षेत्र के बाजारों की यातायात व्यवस्था

गोरखपुर बाजार-छोटी लाईन फाटक से गोरबाजार की ओर तिपहिया व चौपहिया वाहनों के प्रवेश पर रोक रहेगी। केवल दोपहिया वाहन ही इन मार्गों पर जा सकेंगे। आजाद चौक से गोरखपुर बाजार की ओर तीन पहिया एवं चौपहिया वाहनों का प्रवेश प्रतिबंधित होगा।

सदर बाजार की यातायात व्यवस्था

पेटेनाका चौक से सदर बाजार की ओर तीन पहिया व चौपहिया वाहनों का प्रवेश वर्जित रहेगा। जायसवाल पेटोल पंप से सदर बाजार की ओर तिपहिया व चौपहिया वाहनों के प्रवेश पर रोक रहेगी।

नगर निगम ने अज्ञात आरोपियों पर दर्ज कराई एफआईआर

दिवाली से पहले शरारती तत्वों ने तोड़ी पानी की मेन लाइन

जबलपुर। दीपावली से ठीक पहले जब घर-घर साफ-सफाई और तैयारी के लिए सबसे ज्यादा पानी की जरूरत होती है, उसी वक्त शहर की मेन वाटर लाइन तोड़े जाने से आधा जबलपुर जल संकट में फंस गया। शुक्रवार देर रात परियट जलाशय से शहर की ओर आने वाली 52 इंच की मेन राइजिंग लाइन को अज्ञात शरारती तत्वों ने क्षतिग्रस्त कर दिया। सूचना मिलते ही नगर निगम के अधिकारी और एमआईसी सदस्य एवं जल प्रभारी दामोदर सोनी मौके पर पहुंचे। उन्होंने बताया कि

नारायण धाम के पास पाइप लाइन को जानबूझकर तोड़ा गया है। पाइप पर हथौड़े से प्रहार के निशान साफ दिखाई दिए। इसके कारण परियट जलाशय से जलापूर्ति रुक गई और शहर के कई इलाकों की टैंकियां खाली रह गईं। नगर निगम के मुताबिक शनिवार की सुबह तक पाइप की मरम्मत पूरी की गई और दोपहर बाद धीरे-धीरे आपूर्ति बहाल की गई। निगम ने इस मामले में खमरिया थाने में अज्ञात आरोपियों के खिलाफ एफआईआर दर्ज कराई है। मेन लाइन टूटने से राँडी, रावण पार्क, संजय नगर, मुक्तिधाम, शोभापुर,

कंचनपुर, शारदा नगर, राम नगर, बजरंग नगर, मढई, बिलपुरा, मानेगांव और आधारताल सहित कई इलाकों में पानी नहीं पहुंचा। लोगों को शुक्रवार रात और शनिवार सुबह तक पानी के लिए भारी परेशानी झेलनी पड़ी। नगर निगम अधिकारियों का कहना है कि शनिवार शाम तक सभी प्रभावित क्षेत्रों में जलापूर्ति सामान्य हो गई। वहीं, निगम ने अपील की है कि लोग पाइपलाइन के आसपास संदिग्ध गतिविधियों की सूचना तुरंत दें ताकि इस तरह की घटनाओं को रोका जा सके।

बाजार क्षेत्रों में यातायात व्यवस्था ध्वस्त, जाम में फंसे लोग

ई-रिक्शा और कार वालों ने मुख्य मार्गों में लगवाया जाम

जबलपुर। पांच दिवसीय दीपोत्सव पर्व की शुरूआत शनिवार को धनतेरस के साथ हो गई। पहले दिन स्वास्थ्य के देवता भगवान धनवंतरी की पूजा अर्चना कर लोगों ने स्वस्थ रहने की प्रार्थना की। वहीं धनतेरस पर शुभ खरीदी के मुहूर्त और परंपरा को लेकर बाजारों में खासी भीड़ रही। एक दिन पहले ही बाजार ग्राहकों के लिए सजजधज कर तैयार हो गये थे। मंहगाई की मार के बावजूद लोगों ने खासकर केन्द्रीय कर्मचारियों को बोनस और राज्य कर्मचारियों को वेतन समय से पूर्व हो जाने से जमकर खरीददारी की। स्वर्ण आभूषण वालों के बाद बर्तन वालों ने जमकर चांदी काटी। जबकि मेवा मिष्ठान और कपड़े वालों की ग्राहकी में भी बढ़ोतरी हुई। धनतेरस की पूर्व संध्या से ही बाजारों में भीड़ उमड़ने लगी थी। शाम ढलने के साथ-साथ भीड़ और बढ़ने लगी। रात में बाजारों में पैर रखने की जगह नहीं थी। शाम के वक्त चौपाया वाहन, हाथ ठेला और ई-रिक्शा ने नगर के तंग गली बाजार फुहारा, कमानिया, गंजीपुरा,



गढ़ाफाटक मेन रोड, सिविक सेंटर के चारों ओर, ब्लूम चौक, गोरखपुर मार्केट, अंधेरेदेव, मुकादमगंज, करमचंद्र चौक से घंटाघर मार्ग, आधारताल, रडी चौकी, दमोहनका, आदि क्षेत्रों में यातायात व्यवस्था चरपट कर दी। लोग घंटों जाम में फंसे रहे, कही जगह वाद विवाद स्थिति बनी। दिनभर पुलिस नदरार रही, शाम 7

बजे के बाद प्वाइंटों पर पुलिस तैनात हुई, तब तक ई-रिक्शा, कार चालक, मालवाहक आटो, कोहराम मचा चुके थे। सड़कों पर दुकानें पसरी रही। चलने के लिए मुख्य बाजारों में सड़के कम पड़ गई थी। शाम ढलने से लेकर देर रात तक बाजार गुलजार रहे। लोगों ने जी भरकर खरीददारी की। बर्तनों की खनक और सोने

की चमक से खरीददारों को खासा प्रभावित किया। शुभ मुहूर्त पर बर्तन खरीदने की परम्परा का निर्वाहन करते हुये थाली कटोरी, गिलास, डिन्नर सेट, चम्मच खरीदने के लिये दुकानों पर खासी भीड़ लगी रही। ऐसी मान्यता है कि धनतेरस पर खरीदी करने से साल भर खरीदी का योग बना रहता है। सामान्य आय वर्गीय लोग बर्तन खरीदकर धनतेरस की खरीदी की परम्परा का निर्वाह कर रहे थे, वहीं धनाढ्य वर्गीय लोग हर तरह से बाजार की चकाचौंध में प्रभावित नजर आये। खरीदने वालों ने सवा-सवा लाख रूपये के डायमंड ज्वेलरी और सोने-चांदी के जेवारात खरीदकर धनतेरस मनाई। वहीं समस्याओं से बेजार व सामान्य आयवर्गीय लोगों ने सामान्य घरेलू वस्तुओं, इलेक्ट्रॉनिक्स उपकरणों की खरीदी कर धनतेरस की रस्म निभाई। बाजारों में भीड़ का फायदा चाट-चटौनी व चाय पान की दुकान लगाने वालों ने भी खूब उठाया। बाजार हाट कर हारी थकी जनता ने चाय नाश्ता कर घरों की ओर रूख किया।

सोना-चांदी से लेकर बर्तन, वाहन और इलेक्ट्रॉनिक सामान तक लोगों ने जमकर की खरीदारी धनवंतरी पूजन से दीपोत्सव का आगाज़, धनतेरस पर बाजारों में उमड़ी भीड़

जबलपुर। कार्तिक कृष्ण पक्ष त्रयोदशी को भगवान धनवंतरी के पूजन के साथ शनिवार से दीपावली के 6 दिवसीय महापर्व का शुभारंभ हो गया। इस दिन धन के देवता कुबेर की पूजा कर लोगों ने सुख-समृद्धि की कामना की। बाजारों में दिनभर रौनक रही और देर रात तक खरीदारी का सिलसिला चलता रहा।

धनतेरस पर धन और आरोग्य की कामना

समुद्र मंथन से उत्पन्न भगवान धनवंतरी को आयुर्वेद का जनक और आरोग्य का देवता माना जाता है। इस अवसर पर श्रद्धालुओं ने पारंपरिक रूप से तांबा, पीतल, चांदी, सोना, बर्तन, आमूषण और घर की उपयोगी वस्तुओं की खरीदारी की। मान्यता है कि इस दिन धातु खरीदने से वर्ष भर लक्ष्मी-कुबेर की कृपा बनी रहती है।



बाजारों में छाया उत्सव का रंग

शहर के प्रमुख बाजारों, सराफा दुकानों, बर्तनों की दुकानों, लक्ष्मी-गणेश की मूर्तियों, लाई-बताशे, पटाखों और इलेक्ट्रॉनिक शोर्सज में लोगों की भारी भीड़ देखी गई। वाहन शो रूम्स पर भी जमकर बिक्री हुई। खरीदारी का यह सिलसिला रात तक चलता रहा।



नरक चतुर्दशी आज, रूप चौदस के रूप में भी मनाया जाएगा पर्व

रविवार को नरक चतुर्दशी या रूप चौदस का पर्व मनाया जाएगा। ज्योतिषाचार्यों के अनुसार इस दिन भगवान श्रीकृष्ण ने नरकासुर का वध कर 16,000 कन्याओं को मुक्ति दिलाई थी। मरते समय नरकासुर ने वरदान माँगा कि इस दिन को उत्सव के रूप में मनाया जाए। इसी कारण यह दिन सौंदर्य, आरोग्य और दीपदान के लिए विशेष महत्त्व रखता है।

रंग-बिरंगी रोशनी और रंगोलियों से सराबोर हुआ पूरा शहर

पांच दिवसीय दीपोत्सव की भव्य शुरुआत, बाजार में खूब बरसा धन, जमकर हुई खरीददारी

हरिभूमि सिहोरा।

पांच दिवसीय दीपोत्सव पर्व शनिवार को धनतेरस के साथ ही शुरुआत हो गई है। घरों एवं प्रतिष्ठानों को महालक्ष्मी एवं गणेश जी के आगमन को लेकर सुंदर ढंग से सजाया जा रहा है मनोरम रंगोलियां बनाने के साथ ही पूरा शहर रंग-बिरंगी रोशनी से सराबोर हो गया है।

जीएसटी कम होने का दिखा असर

धनतेरस पर जहां जीएसटी कम होने का असर दिखा वहीं बाजार में लोगों ने जरूरत का समान खूब खरीदा ज्वेलर्स, बर्तन, इलेक्ट्रॉनिक्स सामान दो पहिया चार पहिया वाहन एंजेंसी सहित अन्य प्रतिष्ठानों में धनतेरस पर जमकर खरीदारी की गई। शहर के इलेक्ट्रॉनिक्स, आभूषण प्रतिष्ठानों की सुंदरता देखते ही बन रही थी। धनतेरस पर जगह जगह भगवान धनवंतरी की पूजा अर्चना की गई।

बाजार में देर रात तक रही चहल पहल

बिजली सामग्री, एलईडी लाइट, बल्ब, दीप, मोमबत्ती, फूल मिट्टी के दीप, खिलौनों खरीदने के लिए बाजार में भी काफी चहल-पहल रही। धनतेरस पर आभूषण, इलेक्ट्रॉनिक्स सामान, वाहन, बर्तन सहित अन्य वस्तुओं की जमकर खरीदारी हुई। अधिकांश प्रतिष्ठानों पर ग्राहकों के लिए रखे गए विशेष आकर्षक उपहार का भी असर खरीदारों में देखने को मिला। इसी तरह झाड़ू की भी लोगों ने खूब खरीददारी की।



लक्ष्मी गणेश की प्रतिमा खरीदने दुकानों पर रही भीड़

दीपावली के दिन पूजा के लिए भगवान लक्ष्मी-गणेश की मूर्ति प्रतिमा धनतेरस के दिन खरीदने की मान्यता रहती है। जिससे यहां मूर्ति बाजार में स्थानीय मूर्तिकारों के अलावा कोलकाता में निर्मित लक्ष्मी-गणेश की मूर्तियों की दुकानों में भी खूब भीड़ देखी गई। स्थानीय स्तर पर तैयार मूर्तियों को लोग संसद कर रहे हैं। अनेक लोग सोने-चांदी से बने गणेश-लक्ष्मी की खरीदारी भी करते हैं। स्थानीय मूर्तिकार सुनील चक्रवर्ती ने बताया कोलकाता से लाई गई लक्ष्मी-गणेश की मूर्तियां 100 से 150,500,1100 रुपये में उपलब्ध करा रहे हैं।



तहसीलदार ने किया पटाखा दुकानों का निरीक्षण एवं दिए निर्देश

बरेला। मेला प्रांगण में लगी हुई पटाखा दुकानों का निरीक्षण आज राजस्व विभाग द्वारा किया गया। जिसमें तहसीलदार शशांक दुबे द्वारा समस्त दुकानों का निरीक्षण कर दुकानदारों के लाइसेंस एवं सुरक्षा संबंधी व्यवस्थाओं का जायजा लिया। इस अवसर पर तहसीलदार द्वारा समस्त दुकानदारों को निर्देश दिए कि वह अपनी दुकानों में फायर स्टैंड पर सहित रेत से भरी हुई बाल्टियां तथा डब्बों में पानी भरकर रखें तथा नगर परिषद को भी मेला प्रांगण में पटाखा दुकानों के समीप ही फायर ब्रिगेड खड़े करने के निर्देश दिए। इस अवसर पर आर आई सुधीर सोनी सहित नगर परिषद के सीएमओ संजय पांडे और अन्य कर्मचारी भी उपस्थित थे।

एम.पी. ट्रांसको के 29 कर्मिकों को मिला उच्च वेतनमान का लाभ

जबलपुर। मध्य प्रदेश पावर ट्रांसमिशन कंपनी (एम पी ट्रांसको) ने अपने 29 कर्मिकों को दीपावली का तोहफा देते हुए उच्च वेतनमान का लाभ प्रदान किया है। मुख्य अतिरिक्त मानव संसाधन एवं प्रशासन कार्यालय से जारी आदेश में जिन कर्मिकों को वरुण वेतनमान विकल्प नियम के तहत समयमान वेतनमान का लाभ दिया गया है उसमें 1 सीनियर सबस्टेशन सुपरवाइजर, 4 टैस्टिंग सुपरवाइजर, 24 सीनियर टैस्टिंग असिस्टेंट तथा 1 टैस्टिंग असिस्टेंट शामिल है।

मोहतरा एवं बंधा गांव के अग्नि पीड़ित किसानों को दीपावली का उपहार वितरित

भेंट पाकर खुशी से नम हुई पीड़ितों की आँखें

सिहोरा। भारत कृषक समाज, किसान सेवा सेना एवं फार्मर्स ग्रुप के सदस्यों के सहयोग से सिहोरा तहसील के गांव मोहतरा एवं बंधा में 105 पीड़ित कृषक भाई बहनों को साड़ियां, मिठाई एवं सहयोग राशि उपहार स्वरूप भेंट की गई। भेंट



कोई राहत दी और न ही जनप्रतिनिधि उनके सहयोग के लिए आगे आये। उनकी इस दुख की घड़ी में किसान आगे आये व उन्होंने अनाज व राशि एकत्रित कर उनकी तात्कालिक मदद का बीड़ा उठाया था। उस समय पीड़ित भाई बहनों

को दिलासा दिलाया गया था की उनके दीपावली के त्यौहार पर भी हम उनके साथ खड़े होंगे। मोहतरा में काशी पटेल एवं बंधा में मुकेश सिंह गौर के निवास में एकत्रित पीड़ितों को दीवाली उपहार वितरण के इस अवसर के अग्रवाल, रूपेंद्र पटेल, सुभाष चंद्रा, प्रमोद मरवाहा, रामगोपाल पटेल, रामकिशन पटेल, अनिल चिले, सुशील जैन, जितेंद्र देसा, सुशु कुर्मी, महेंद्र कुर्मी, अशोक पटेल, मुकेश पटेल, खड्ग सिंह, शैलेश पटेल, बृजेश पाल, राजू गुप्ता आदि उपस्थित थे।

रसरंग संस्था ने आयोजित किया दीपावली प्रभात कार्यक्रम



जबलपुर। रसरंग संस्था द्वारा धनतेरस के शुभ अवसर पर शनिवार को दीपावली प्रभात कार्यक्रम का भव्य आयोजन किया गया। कार्यक्रम की शुरुआत दीप प्रज्वलन से हुई, जिसमें डॉ. शिरीष नाईक, सुचिता येवलकर, विजय भावे, डॉ. जितेंद्र जामदार, डॉ. माणिक पानसे, विश्वास पाटणकर

एवं अभय गोरे ने संयुक्त रूप से संपन्न किया। अतिथि कलाकारों का स्वागत रवि परांजपे, शरद आठले, सुनिता खानवलकर, विलास परांजपे और नितिन देसाई ने किया। गणेश वंदना से कार्यक्रम की सांगीतिक यात्रा का शुभारंभ हुआ। कार्यक्रम में नाट्यगीत,

भावगीत, अभंग और युगलगीतों की सुमधुर प्रस्तुति ने श्रोताओं को मंत्रमुग्ध कर दिया। मुख्य गायक कलाकार रुचिका परांजपे करमकर एवं डॉ. यश देवळे ने “धुंदि कळ्यांना धुंदि फुलांना”, “सखी मंद झाल्या तारका”, “उगवला चंद्र पुनवेचा” तथा “अबिर गुलाल उधळीत रंग” जैसे लोकप्रिय गीतों की प्रस्तुति दी, जिसे दर्शकों ने खूब सराहा। इस अवसर पर श्रीमती मंगला फाटक, डॉ. रवि फडणीस, प्रमोद पाठक, डॉ. तनखीवाले, दत्त मंदिर के अध्यक्ष विजय भावे एवं सचिव शरद आठले विशेष रूप से उपस्थित रहे। कार्यक्रम की सफलता में विजय तेलंग, प्रमोद परांजपे एवं श्री दत्त भजन मंडळ का विशेष योगदान रहा।

लोकल खरीदें, दीप जलाएं सबके साथ दिवाली मनाएं

जबलपुर। दीपों का पर्व दिवाली सिर्फ रोशनी और मिठाइयों तक सीमित नहीं, यह अवसर है एकजुटता, सेवा और साझा खुशी का। जबलपुर के समाजसेवी डॉ. अजय वाधवानी ने शहरवासियों से अपील की है कि इस दिवाली सिर्फ अपने घर नहीं, पूरे शहर को रोशन करें। उन्होंने कहा, मनुष्य होना ही काफी नहीं, ईंसानियत के गुण भी जरूरी हैं। जब हम अपनी दिवाली की खरीदारी अपने शहर के छोटे, मध्यम और बड़े व्यापारियों से करते हैं, तो न सिर्फ उन्हें सहायता देते हैं, बल्कि स्थानीय अर्थव्यवस्था को भी मजबूती देते हैं। डॉ. वाधवानी ने व्यापारियों से भी आग्रह किया कि वे गुणवत्तापूर्ण समान उपलब्ध कराएं और अपनी आय का एक हिस्सा गरीबों में पटाखे, मिठाइयाँ, अनाज या कपड़े बांटने में लगाएं। इससे न सिर्फ दिवाली का असली उजाला फैलेगा, बल्कि ईंसानियत की मिसाल भी कायम होगी। उन्होंने कहा कि इस बार की दिवाली सिर्फ अपने तक सीमित न रखें। उन बुजुर्गों के साथ दिवाली मनाएं जो वृद्धाश्रमों में हैं, उन बच्चों के साथ जो बेसहारा हैं, या उन लोगों के साथ जो इस पर्व पर अपने घर से दूर हैं।

मिशन हेल्थ क्लब के खिलाड़ियों ने किया शानदार प्रदर्शन

जबलपुर। मध्य प्रदेश जागरूक खेल संघ के जिला अध्यक्ष रॉबर्ट मार्टिन ने एक प्रेस विज्ञापित के माध्यम से बताया कि अभी हाल ही में जबलपुर में मध्य प्रदेश स्टूथ लिफ्टिंग इनक्लाइन बेंच प्रेस प्रतियोगिता का आयोजन साईं बारात घर में किया गया, जिसमें मिशन हेल्थ क्लब के खिलाड़ियों ने शानदार प्रदर्शन करते हुए प्रथम, द्वितीय और तृतीय स्थान प्राप्त कर मिशन हेल्थ क्लब का नाम रोशन किया। सीनियर में परवेश खान, बादल परिहार और मास्टर में राजा बाबू बाबरिया ने टायटिल, स्ट्रींग मेन का खिताब जीता। रेशम जीत, मंजुलता इंग्ले, दिवंकल चौरसिया ने स्वर्ण पदक जीता और अनूप शर्मा ने मास्टर में स्वर्ण पदक जीता। उक्त सभी खिलाड़ी मिशन हेल्थ क्लब के कोच लॉरेंस मार्टिन के मार्गदर्शन में अभ्यासरत हैं।



आलोक मिश्रा, रॉबर्ट मार्टिन, लॉरेंस मार्टिन, दिनेश राव, युक्तरन श्रीवास्तव, राकेश श्रीवास्त, दीनू स्वामी, कुलदीप सिंह, तेजभान सिंह, शशिभान स्वामी, राजेश सहायिया ने बधाई देते हुए उनके उज्वल भविष्य की कामना की है।

ज्ञान सागर हायर सेकेंडरी स्कूल में आयोजित की गई रंगोली प्रतियोगिता

मेडाघाट। ज्ञान सागर हायर सेकेंडरी स्कूल मेडाघाट में रंगोली मेहेंदी एवं दीप डेकोरेशन की प्रतियोगिताओं का आयोजन किया गया जिसमें छात्रों ने उत्साह पूर्वक भाग लिया रंगोली प्रतियोगिता में कक्षा 9वीं की छात्र ने प्रथम स्थान प्राप्त किया कक्षा 7वीं की छात्र ने द्वितीय स्थान एवं कक्षा 5वीं की छात्र ने तृतीय स्थान प्राप्त किया मेहेंदी प्रतियोगिता में प्राची पटेल प्रथम स्थान अरुण चंडार द्वितीय स्थान अनुष्का सेन ने तृतीय स्थान प्राप्त किया दीप डेकोरेशन में प्रथम स्थान सौम्या द्वितीय स्थान दीपांशु तृतीय स्थान पूकम ने प्राप्त किया। विद्यालय प्राचार्य टीएस ठाकुर ने बच्चों को पुरस्कृत किया और शिक्षक शिक्षकों को भी उपस्थिति में कार्यक्रम का समापन हुआ।



एसएस कॉलेज में अंतर-महाविद्यालयीन जिला स्तरीय योग प्रतियोगिता आयोजित पुरुष में सिहोरा तो महिला में होमसाइंस कॉलेज बने विजेता

सिहोरा। योग के महत्व और स्वस्थ जीवन शैली को बढ़ावा देने के उद्देश्य से शासकीय श्यामसुन्दर अग्रवाल स्नातकोत्तर महाविद्यालय सिहोरा द्वारा पाठ दिवस अंतर-महाविद्यालयीन जिला स्तरीय योग प्रतियोगिता का सफल आयोजन किया गया। इस प्रतियोगिता में इस महाविद्यालय के साथ-साथ जिले भर के 06 अन्य महाविद्यालयों ने हिस्सा लिया। कार्यक्रम राजा मो र ज न भागी दारी अध्यक्ष के मुख्य आतिथ्य एवं डॉ.अवधेश दुबे क्रीड़ा अधिकारी शा स की य म हा वि द्या ल य पनागर के विशिष्ट आतिथ्य तथा डॉ.मनोज कुमार श्रीवास्तव प्राचार्य की अध्यक्षता में किया गया मुख्य अतिथि ने अपने संबोधन में योग के शारीरिक और मानसिक लाभों पर प्रकाश डाला और सभी प्रतिभागियों का उत्साहवर्धन किया। प्रतियोगिता के निर्णायक मंडल में योग विशेषज्ञ डॉ. रचना जैन, रूकमणी राव, पंखुडी बनेजा, सलमान मंसूरी देवेन्द्र मिश्रा शामिल थे जिन्होंने प्रतिभागियों के प्रदर्शन का निष्पक्ष मूल्यांकन किया। कार्यक्रम में विभिन्न टीमों के प्रतिनिधियों डॉ.ज्योति जाट, लक्ष्मी त्यागी, डॉ.विजेन्द्र यादव, डॉ.रीता ठाकुर, डॉ.मूर्ति दास, रणविजय सिंह ने अपनी सहभागिता प्रदान की प्रतियोगिता में प्रतिभागियों ने अपने योग कौशल का प्रदर्शन किया। विभिन्न श्रेणियों में विजयी रहे प्रतिभागी सामूहिक योगासन विजेता महिला - शासकीय गृहविज्ञान महिला महाविद्यालय जबलपुर, उपविजेता महिला शा अग्रवाल महाविद्यालय सिहोरा, विजेता पुरुष - शा अग्रवाल महाविद्यालय, उपविजेता पुरुष रानी दुर्गावती विश्वविद्यालय यू टी डी जबलपुर समापन पर मुख्य अतिथि ने विजेताओं को पुरस्कार और प्रमाणपत्र प्रदान किए।



धनतेरस पर सजी दुकानें खरीदारी को उमड़े लोग

मझौली। धनतेरस के शुभ अवसर पर नगर परिषद मझौली में बाजारों की रौनक देखते ही बन रही है। खासकर दिया-लक्ष्मी की सजी-धजी दुकानों में जमकर खरीदारी हो रही है। हर साल की तरह इस बार भी थाना मझौली रोड पर इन दुकानों को लगाया गया, जो मुख्य मार्ग होने के कारण वाहनों की आवाजाही में भारी दिक्कत का कारण बना। नगरवासियों ने बताया कि थाना रोड से 108 एम्बुलेंस और 112 पुलिस वाहन जैसे आपातकालीन वाहन गुजरते हैं, लेकिन सड़क किनारे अव्यवस्थित रूप से लगी दुकानों के कारण उन्हें निकलने में काफी परेशानी होती है। कई बार तो जाम की स्थिति बन जाती है, जिससे किसी भी आपात स्थिति में समय पर सहायता पहुंचाना मुश्किल हो सकता है। स्थानीय लोगों का कहना है कि थाना रोड के पास ही नगर परिषद का पुराना बाजार परिसर (बाजार प्लॉट) है, जो वर्तमान में खाली पड़ा है। यदि सभी दुकानें वहां स्थानांतरित कर दी जाएं तो न केवल यातायात सुगम होगा, बल्कि खरीददारों को भी एक सुव्यवस्थित बाजार उपलब्ध होगा। दिया-लक्ष्मी बेचने वाले दुकानदारों ने भी नगर परिषद से अनुरोध किया है कि उन्हें एक ही स्थान पर व्यवस्थित रूप से दुकान लगाने की अनुमति दी जाए, जिससे उन्हें भी बिक्री में सहूलियत मिले और नगर में यातायात बाधित न हो।

श्रीमती राजकुमारी साहू- मेन

रोड व्हीकल मडई निवासी श्री राम किशन साहू की धर्मपत्नी श्री म ती राजकुमारी साहू (62) का निधन हो गया। अंतिम संस्कार शोभापुर मोक्षधाम में किया गया।

श्रीमती जमना बाई विश्वकर्मा- प्रेमनगर मदनमहल निवासी श्री शिव प्रसाद विश्वकर्मा की धर्मपत्नी श्रीमती जमना बाई विश्वकर्मा (95) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती गौरी बाई चौधरी- कांचघर निवासी श्री बाबू लाल चौधरी की धर्मपत्नी श्रीमती गौरी बाई चौधरी (48) का निधन हो गया। अंतिम संस्कार करियापाथर श्मशान भूमि में किया गया। श्रीमती गीता देवी सिंह- कालूराम कम्पाउंड साउथ सिविल लाइन निवासी श्री अवधेश सिंह की धर्मपत्नी श्रीमती गीता देवी सिंह (63) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री चरन रैकवार-

विश्वकर्मा कॉलोनी करमेता निवासी श्री चरन रैकवार (60) का निधन हो गया। अंतिम संस्कार माढ़ोताल मोक्षधाम में किया गया।

श्रीमती कमला चौधरी- शास्त्री नगर निवासी श्री शिव कुमार चौधरी की धर्मपत्नी श्रीमती कमला चौधरी (66) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती रमा रानी भाटिया- नेपियर टाउन निवासी श्री श्याम लाल भाटिया की धर्मपत्नी श्रीमती रमा रानी भाटिया (82) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री कृष्णा राव- गोरा बाजार केंट निवासी श्री कृष्णा राव का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री गणेश प्रसाद चौधरी- लालमाटी चांदमारी तलेया निवासी श्री गणेश प्रसाद चौधरी (70) का निधन हो गया। अंतिम संस्कार करियापाथर श्मशान भूमि में किया गया।

श्री बाला राम सराटे- बड़ा पथर रांड़ी निवासी श्री बाला राम सराटे (90) का निधन हो गया।

अंतिम संस्कार गौरीघाट मुक्तिधाम में संपन्न हुआ।

श्रीमती रेनु नागदेव- शीतलामाई आचार्य विनोबा भावे वार्ड निवासी श्री किशोर नागदेव की

धर्मपत्नी श्रीमती रेनु नागदेव (49) का निधन हो गया। अंतिम संस्कार करियापाथर श्मशान भूमि में किया गया।

श्री गणेश- वसुंधरा विहार घाना रोड खमरिया निवासी श्री गणेश (68) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री कृष्ण शर्मा- कांचघर निवासी श्री कृष्ण शर्मा (78) का

निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रविकान्त सराफ- गोरा बाजार केंट निवासी श्री रविकान्त सराफ (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रविकान्त सराफ- गोरा बाजार केंट निवासी श्री रविकान्त सराफ (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

सम्पर्क करें विज्ञापन विभाग- 9303208294, 9487362160

अमेरिकी राष्ट्रपति ट्रंप ने की पुष्टि

एजेसी वॉशिंगटन

दक्षिण कोरिया में होने जा रहे एपीईसी समिट में जिनपिंग से होगी मुलाकात

अमेरिकी राष्ट्रपति डोनाल्ड ट्रंप ने कहा कि चीन बातचीत करना चाहता है और हमें चीन से बात करना पसंद है। इसलिए हमारे संबंध बहुत अच्छे हैं और हम कुछ हफ्तों में दक्षिण कोरिया में मिलने वाले हैं

दक्षिण कोरिया में एशिया-प्रशांत आर्थिक सहयोग (एपीईसी) शिखर सम्मेलन का आयोजन होने जा रहा है। इस मौके पर अमेरिका के राष्ट्रपति डोनाल्ड ट्रंप और चीन के राष्ट्रपति शी जिनपिंग की मुलाकात होने जा रही है। अमेरिकी राष्ट्रपति ट्रंप ने खुद इस बात की पुष्टि की है कि वह अगले कुछ सप्ताह में दक्षिण कोरिया में चीनी राष्ट्रपति शी जिनपिंग से मुलाकात करेंगे। ट्रंप ने व्हाइट हाउस में यूक्रेनी राष्ट्रपति वोलोडिमिर जेलेन्स्की के साथ एक बैठक के दौरान यह टिप्पणी की।

चीन ने दुर्लभ मृदा धातुओं (जो विभिन्न सैन्य और वाणिज्यिक उत्पादों के उत्पादन के लिए आवश्यक घटक हैं) पर निर्यात नियंत्रण कड़ा करने का फैसला लिया। इसके बाद से दोनों महाशक्तियों के बीच व्यापार तनाव बढ़ गया है। उन्होंने कहा कि चीन बातचीत करना चाहता है और हमें चीन से बात करना पसंद है। इसलिए हमारे संबंध बहुत अच्छे हैं और हम कुछ हफ्तों में दक्षिण कोरिया में मिलने वाले हैं।

○ अमेरिका और चीन के बीच टैरिफ को लेकर तनाव ○ टैरिफ के कारण ही यूएस की राष्ट्रीय सुरक्षा सुरक्षित



व्यापार समझौते की उम्मीद जताई

अमेरिकी राष्ट्रपति ने दावा किया कि कोरिया में होने वाली संभावित बैठक से पहले अमेरिका बहुत मजबूत स्थिति में है। ट्रंप ने उम्मीद जताई कि चीन के राष्ट्रपति शी जिनपिंग के साथ उनकी बैठक से व्यापार समझौता हो सकता है। उन्होंने कहा कि वे बातचीत करना चाहते हैं और हम बातचीत कर रहे हैं और मुझे लगता है कि हम एक ऐसा समझौता करेंगे जो दोनों के लिए अच्छा होगा। मुझे लगता है कि हम कुछ करेंगे।

चीन ने मजबूर किया

चीन के खिलाफ टैरिफ योजना पर, राष्ट्रपति ट्रंप का रुख थोड़ा नरम दिखाई दिया। उन्होंने कहा कि टैरिफ टिकाऊ नहीं है, लेकिन उन्होंने मुझे ऐसा करने के लिए मजबूर किया। मुझे लगता है कि चीन के साथ हमारा रिश्ता ठीक रहेगा। ट्रंप ने शी की भी प्रशंसा की और कहा कि मैं उनके साथ बहुत अच्छा व्यवहार करता हूँ, वह एक बहुत ही मजबूत नेता और अद्भुत इंसान हैं। हालांकि, उन्होंने दोहराया कि चीन ने अमेरिका को धोखा दिया है।

हमारे साथ निष्पक्ष व्यवहार हो

राष्ट्रपति ट्रंप ने दक्षिण कोरिया, जापान और यूरोपीय संघ का भी जिक्र किया और जोर देकर कहा कि हम बस यही चाहते हैं कि हमारे साथ निष्पक्ष व्यवहार हो। लेकिन निष्पक्षता यह है कि सैकड़ों अरबों और यहां

तक कि खरबों डॉलर अमेरिका में आ रहे हैं और टैरिफ के कारण हमारी राष्ट्रीय सुरक्षा सुरक्षित है। अगर टैरिफ नहीं होते, तो हमारी कोई राष्ट्रीय सुरक्षा नहीं होती। इसलिए यह बहुत महत्वपूर्ण है।

खबर संक्षेप

शांतनु झा ने संगाली महाराष्ट्र नौसेना की कमान

मुंबई। भारतीय नौसेना के रियर एडमिरल शांतनु झा, एनएम ने महाराष्ट्र नौसेना क्षेत्र (फोमा) की कमान संभाल ली। उन्होंने यह जिम्मेदारी रियर एडमिरल अनिल जगगी से एक औपचारिक परेड समारोह में ग्रहण की, जो मुंबई स्थित आईएनएस कुंजली में आयोजित किया गया। झा का नौसेना में शानदार करियर तीन दशकों से अधिक का रहा है। उन्हें 1 जुलाई 1993 को भारतीय नौसेना में कमीशन मिला था। नेशनल डिफेंस एकेडमी (एनडीए) के स्नातक शांतनु झा नौवहन और दिशा निर्देशन के विशेषज्ञ हैं। उन्होंने आईएनएस विराट को नेविगेट किया है।

ब्रिटिश किंग के छोटे भाई ने शाही उपाधियां छोड़ी

लंदन। ब्रिटिश किंग चार्ल्स तृतीय के छोटे भाई प्रिंस एंड्रयू ने अपनी सभी शही उपाधियां छोड़ने का ऐलान किया है। एंड्रयू ने शुक्रवार को एक बयान जारी कर कहा कि वे अब 'ड्यूक ऑफ यॉर्क' जैसे टाइटल का इस्तेमाल नहीं करेंगे। प्रिंस एंड्रयू का नाम यौन अपराधी जेफ्री एक्सटॉन के केस में सामने आ चुका है। इसके अलावा पैर्सों की गड़बड़ी और एक कथित चीनी जासूस से रिश्तों को लेकर भी सवाल उठे थे। एंड्रयू का कहना है कि वे अपने खिलाफ लगे आरोपों को 'पूरी तरह नकारते हैं', लेकिन घोटालों की वजह से उनकी छवि को नुकसान पहुंच रहा था।

यमन के तट पर टैंकर में आग, मागा चालक दल

अबू धाबी। यमन के तट के पास अदन की खाड़ी में शनिवार को एक बड़ा समुद्री हादसा हुआ। ब्रिटिश सैन्य अधिकारियों के अनुसार, एक जहाज पर अज्ञात प्रक्षेपास्त्र से हमला हुआ, जिसके बाद उसमें आग लग गई। यह घटना ऐसे समय में हुई है जब यमन के हूती विद्रोही लाल सागर और अदन की खाड़ी में लगातार जहाजों पर हमले कर रहे हैं। ब्रिटिश सेना के यूनाइटेड किंगडम मेरिटाइम ट्रेड ऑपरेशंस सेंटर (यूकेएमटीओ) ने इस हमले की पुष्टि की है। यह घटना अदन से लगभग 210 किलोमीटर पूर्व में हुई। एक जहाज पर अज्ञात प्रक्षेपास्त्र से हमला हुआ।

रेड क्रॉस को सौंपा गया इजराइली बंधक ताबूत

दीर अल-बलाह। इजराइल को शुकवार को एक और बंधक का शव सौंपा गया है। इजराइली प्रधानमंत्री कार्यालय ने बताया कि हमारा रेड क्रॉस के जरिये सौंपा गया। शव सौंपकर हमारा युद्ध को खत्म करने के लिए जारी संघर्षविराम को बनाए रखने की कोशिश कर रहा है। बाद में रेड क्रॉस ने यह शव इजराइली सेना और सुरक्षा एजेंसियों को सौंप दिया। शव को इजराइल के राष्ट्रीय फोरेंसिक चिकित्सा केंद्र को भेजा गया, जहां से इसकी पहचान की प्रक्रिया पूरी होगी।

रक्षा मंत्री और सीएम योगी ने ब्रह्मोस मिसाइलों की पहली खेप को दिखाई 'हरी झंडी'

राजनाथ बोले- पाक का हर इंच ब्रह्मोस की रेंज में, ऑपरेशन सिंदूर तो सिर्फ 'ट्रेलर' था



एजेसी लखनऊ

राजनाथ सिंह ने कहा कि ब्रह्मोस तीनों सेनाओं की रीढ़ है। यह यूनिट देश की बढ़ती ताकत की पहचान है। देश के किसी भी हिस्से में ब्रह्मोस की चर्चा करते हैं, तो उनमें में विश्वास दिखता है। छोटे बच्चों से लेकर बुजुर्ग तक इसकी तारीफ करते नहीं थकते

रक्षा मंत्री और सीएम योगी ने ब्रूस्टर डॉकिंग प्रक्रिया देखी 'मेक इन इंडिया' अब सिर्फ नारा नहीं भारत की हकीकत



लखनऊ की पहचान मजबूत होगी

रक्षा मंत्री ने पीएम नरेंद्र मोदी के 2017 तक विकसित भारत के लक्ष्य का उल्लेख करते हुए कहा कि रक्षा क्षेत्र इस विजन को पूरा करने में निर्णायक भूमिका निभाएगा। उन्होंने कहा कि ब्रह्मोस जैसी शक्तियां यह विश्वास दिलाती हैं कि मेक इन इंडिया अब सिर्फ नारा नहीं, बल्कि भारत की हकीकत है। उन्होंने कहा कि समय के साथ जैसे-जैसे ब्रह्मोस की विश्वसनीयता बढ़ेगी, वैसे-वैसे लखनऊ की पहचान भी और मजबूत होगी।

पूरे देश के लिए गौरव का विषय

रक्षा मंत्री ने कहा कि ब्रह्मोस जैसी मिसाइलें सिर्फ तकनीकी उपलब्धि नहीं, बल्कि देश की बढ़ती शक्ति और आत्मनिर्भरता का प्रतीक हैं। आज लखनऊ में देश की सबसे आधुनिक मिसाइल का निर्माण हो रहा है। यह कोई साधारण बात नहीं है, यह भारत की सुरक्षा और सामर्थ्य का प्रतिकूल पूरक है। यह पूरे देश के लिए गौरव का विषय है।

ब्रह्मोस तीनों सेनाओं की रीढ़

राजनाथ सिंह ने कहा कि ब्रह्मोस तीनों सेनाओं की रीढ़ है। यह यूनिट देश की बढ़ती ताकत की पहचान है। देश के किसी भी हिस्से में ब्रह्मोस की चर्चा करते हैं, तो उनमें में विश्वास दिखता है। छोटे बच्चों से लेकर बुजुर्ग तक इसकी तारीफ करते नहीं थकते। ये विश्वास ही हमारी ताकत है। कार्यक्रम के दौरान रक्षा मंत्री और सीएम योगी आदित्यनाथ ने ब्रूस्टर डॉकिंग प्रक्रिया देखी। इसी क्रम में ब्रह्मोस सिस्ट्यूलेटर उपकरणों का प्रस्तुतीकरण भी हुआ।

ब्रह्मोस से भारत की सैन्य ताकत साबित

राजनाथ सिंह ने बताया कि ऑपरेशन सिंदूर के दौरान ब्रह्मोस मिसाइल के सफल प्रयोग ने न केवल भारत की सैन्य क्षमता को साबित किया, बल्कि देश का आत्मविश्वास भी बढ़ाया। ब्रह्मोस ने दिखाया कि जीत अब हमारे लिए आदत बन चुकी है। बड़े शहरों से लेकर छोटे गांव तक, हर कोई अब भारत की इस ताकत को महसूस कर रहा है।

हर तकनीक देश में विकसित करें

रक्षा मंत्री ने कहा कि अब भारत को हर स्तर की तकनीक चाहे वह बड़ी हो या छोटी, देश में ही विकसित करनी होगी। हमें स्पेयर पार्ट तक के लिए विदेशों पर निर्भर नहीं रहना चाहिए। बड़ी इंडस्ट्री के साथ छोटी इंडस्ट्री को भी बढ़ाना होगा। यही असली आत्मनिर्भरता है। उन्होंने कहा कि ब्रह्मोस जैसी परियोजनाएं न केवल देश की सुरक्षा को मजबूत करती हैं, बल्कि अर्थव्यवस्था को भी गति देती हैं। हर मिसाइल सिर्फ हमारी रक्षा नहीं करती, बल्कि रोजगार और विकास के नए अवसर भी पैदा करती हैं।

दिल्ली हाईकोर्ट का फैसला खतरे में डाल सकती है छोटी सी चूक सुरक्षाकर्मी की 'बर्खास्तगी' बरकरार

एजेसी नई दिल्ली

दसवीं के फर्जी प्रमाणपत्र से जुड़े एक मामले में केंद्रीय रिजर्व पुलिस फोर्स (सीआरपीएफ) के एक जलवाहक की बर्खास्तगी को बरकरार रखते हुए दिल्ली हाई कोर्ट ने कहा कि सुरक्षा बलों में कोई भी भूमिका छोटी नहीं होती है। न्यायमूर्ति सुब्रमण्यम प्रसाद व न्यायमूर्ति विमल कुमार यादव की पीठ ने कहा कि किसी सुरक्षा/पुलिस संगठन में काम करने वाले व्यक्ति को एक छोटी सी चूक सीआरपीएफ कर्मियों, आम लोगों और देश के जीवन, अंगों और संपत्ति को खतरे में डाल सकती है। अदालत ने याचिकाकर्ता के इस तर्क को खारिज कर दिया कि वह गैर-लड़ाकू कर्मचारी था और किसी भी सुरक्षा ड्यूटी में शामिल नहीं था। ऐसे में बर्खास्तगी को सजा अनुपातहीन है। याचिकाकर्ता की नियुक्ति 2011 में हुई थी, लेकिन जब उनके शैक्षिक दस्तावेजों का सत्यापन किया गया, तो पता चला कि उनकी दसवीं का प्रमाणपत्र फर्जी था। इस प्रकार उसे 2018 में सेवा से बर्खास्त कर दिया गया।

राजदूत एकरमैन ने जताई उम्मीद

भारत-जर्मनी के मध्य संबंधों को बढ़ावा देने की अपार संभावनाएं

एकरमैन ने 2047 तक भारत के विकसित भारत के लक्ष्य के लिए जर्मनी का समर्थन भी व्यक्त किया और इसे भारत सरकार का एक अच्छा दृष्टिकोण बताया। उन्होंने कहा कि यह एक महत्वाकांक्षी लक्ष्य है और यह एक ऐसा लक्ष्य है जिसका मैं बहुत सम्मान करता हूँ और हम, जर्मनी, इस लक्ष्य तक पहुंचने में भारत की हर संभव मदद करने की कोशिश करेंगे। यह सरकार का एक बहुत ही अच्छा दृष्टिकोण है और हम जहां भी संभव हो, इसका समर्थन करने में प्रसन्न हैं।

पाक आर्मी चीफ ने परमाणु हमले की ढी गीढ़ड़ भभकी नई दिल्ली।

पाकिस्तान आर्मी चीफ आसिम मुनीर ने एक बार भारत के खिलाफ बेतुका बयान दिया है। मुनीर ने शनिवार को गीढ़ड़भभकी देते हुए कहा कि भारत के छोटे से उकसावे पर भी 'माकूल जवाब' दूंगा। उन्होंने कहा कि 'न्यूक्लियरराइज्ड माहौल' में युद्ध के लिए कोई जगह नहीं है। मुनीर खैबर पखूनख्वा के एबटाबाद में प्रीमियर पाकिस्तान मिलिट्री एकेडमी काकुल में पांसिंग आउट आर्मी कैडेट्स के ग्रेजुएशन सेरेमनी में ये बयान दिया है। उन्होंने कहा कि मैं भारत को पक्के तौर पर सावधान करता हूँ कि न्यूक्लियरराइज्ड माहौल में युद्ध के लिए कोई जगह नहीं है। मुनीर ने कहा कि हम कभी डरेंगे नहीं, बयानबाजी से मजबूर नहीं होंगे और बिना किसी झिझक के छोटे से उकसावे का भी मजबूती से जवाब देंगे। मुनीर ने दावा किया कि पाकिस्तानी सेना ने सभी खतरों को कथित तौर पर न्यूट्रलाइज करके काबिलियत दिखाई है और भारत के खिलाफ 'जीत' हासिल की है।

पाकिस्तान-अफगानिस्तान के बीच 48 घंटे का सीजफायर समाप्त

पाक एयरस्ट्राइक में 3 अफगान क्लब क्रिकेटर्स सहित 17 की मौत

पाकिस्तान के हमले में अफगानिस्तान के 3 क्लब क्रिकेटर्स की मौत हो गई है। अफगानिस्तान क्रिकेट बोर्ड (एसीबी) ने इसकी पुष्टि की है। हमले में 14 अफगानी भी मारे गए हैं जबकि 16 घायल हैं। पाकिस्तान और अफगानिस्तान के बीच 48 घंटे का सीजफायर शुकवार शाम 6 बजे खत्म हुआ था। इसे आगे बढ़ाने पर सहमति बन गई थी। लेकिन कुछ ही घंटे बाद पाकिस्तान ने पकिस्तान प्रांत में एयर स्ट्राइक की। इन हमलों में उर्गुन और बर्मल जिलों के कई घरों को निशाना बनाया गया। ये इलाका दोनों देशों की बॉर्डर डूरेड लाइन के पास है। एसीबी ने बताया कि यह हमला पकिस्तान प्रांत की राजधानी शराना में एक फ्रेंडली क्रिकेट मैच खेलकर लौट रहे खिलाड़ियों कबीर, सिबधतुल्लाह और हारून पर हुआ। हमले वाले दिन कबीर अपने गांव के टूर्नामेंट में मैच खेला था।

जहां हैं, वहीं रुक जाएं यूक्रेन और रूस, क्रूर युद्ध खत्म करें

केंद्रीय मंत्री ने कहा कि भारत ने 5जी को इतनी तेजी से लागू किया कि दुनिया चकित रह गई। हमारे पास दुनिया का दूसरा सबसे बड़ा 5जी नेटवर्क है। इससे हमें दूर-दराज के क्षेत्रों तक पहुंचने में मदद मिली। देश का लगभग 90 प्रतिशत हिस्सा 5जी नेटवर्क से जुड़ा है। उन्होंने कहा कि 6जी पूरी तरह से अलग होगा। आपके हाथ में जो कुछ भी होगा, वह उस नेटवर्क का हिस्सा होगा।

रूस अपना कब्जा रखे

बाद में जब ट्रंप फ्लोरिडा पहुंचे वहां उन्होंने दोनों देशों से तत्काल युद्ध बंद करने की अपील की और संकेत दिया कि रूस वही जमीन अपने पास रख सकता है, जो उसने यूक्रेन से ले ली है। ट्रंप ने फ्लोरिडा से कहा कि आप जंग के मीठों की जो स्थिति है, उसी को मानें। करना मामला बहुत जटिल हो जाएगा।

यूक्रेन को टॉमहॉक मिसाइल की जरूरत नहीं

यूक्रेन के राष्ट्रपति वोलोडिमिर जेलेन्स्की ने रूस से लड़ने के लिए टॉमहॉक मिसाइलें मांगीं। इस पर ट्रंप ने कहा कि मैं चाहता हूँ कि यूक्रेन को कभी टॉमहॉक की जरूरत ही न पड़े। हालांकि, जेलेन्स्की ने टॉमहॉक के बदले में यूक्रेन में बने हजारों ड्रोन देने की डील रखी।

चांदी की चाल देख सोना भी 'शरमाया', इस साल 73% से अधिक रिटर्न

सोने की कीमतें 1,34,800 रुपये प्रति 10 ग्राम पर, चांदी की कीमतें 1,77,000 रुपये प्रति किलोग्राम, 2025 में अब तक चांदी ने 73% से अधिक और सोने ने 64% से अधिक का रिटर्न दिया, एक साल में सोने ने 33% से 35% और चांदी ने 40 से 45% का रिटर्न दिया, विश्लेषक बोले, चांदी में चमक बरकरार रहेगी, आने वाले समय में अच्छा रिटर्न देगी, धनतेरस पर चांदी में निवेश कर मुनाफा कमा सकते हैं

निवेश करने जा रहे हैं तो यह जान लें कि 8-4-3 इन्वेस्टमेंट रूल म्यूचुअल फंड में एक लोकप्रिय स्ट्रैटेजी है। यह नियम इस बात पर आधारित है कि समय और चक्रवृद्धि ब्याज निवेश में कैसे महत्वपूर्ण भूमिका निभाते हैं। इस रणनीति में यह अनुमान लगाया जाता है कि निवेश सालाना किस दर से बढ़ेगा। इससे कम्पाउंडिंग की ताकत को समझने में मदद मिलती है और निवेशक आसानी से अपना पैसा बढ़ा लेता है।

निवेश मंत्रा

विनोद कोशिक

इस साल सोना और चांदी लगातार अपनी चमक बिखेर रहे हैं। वहीं चांदी तो सोने से भी तेज रफ्तार भर रही है। चांदी ऐसी चाल चल रही है कि उसके सामने सोना भी शरमाने लगा है। कारोबारियों की लगातार मुनाफावसूली के कारण राष्ट्रीय राजधानी के सराफा बाजार में बृहस्पतिवार को सोने की कीमतें 1,34,800 रुपये प्रति 10 ग्राम और चांदी की कीमतें 1,77,000 रुपये प्रति किलोग्राम (सभी करों सहित) रही। दो दिन पहले इसने 1,85,000 रुपये प्रति किलोग्राम का रिकॉर्ड छुआ था। देखा जाए तो 2025 में अब तक सोने चांदी ने 73% से अधिक और सोने ने 64% से अधिक का रिटर्न दिया है। चांदी का प्रदर्शन सोने से बेहतर रहा है, जिसका मुख्य कारण औद्योगिक मांग और आपूर्ति में कमी है। चांदी गोल्ड से सस्ती और इंडस्ट्रियल डिमांड वाली मानी जाती है, इसलिए चांदी निवेश के लिए

अच्छा ऑप्शन माना जाता है। यह निवेशकों के बीच लोकप्रिय बनकर उभर रही है। पिछले धनतेरस (2024) से इस धनतेरस (2025) तक, सोने ने करीब 33% से 35% का रिटर्न दिया है, जबकि चांदी ने करीब 40 से 45% का रिटर्न दिया है, जो इसे एक अच्छा निवेश विकल्प बनाता है। चांदी ने सोने और शेयर बाजार दोनों को पीछे छोड़ दिया है। विश्लेषकों का कहना है कि चांदी का यह प्रदर्शन लगातार जारी रहेगा। आने वाले समय में चांदी और अच्छा रिटर्न देगी। इसलिए इस धनतेरस पर चांदी में निवेश कर अच्छा मुनाफा कमा सकते हैं।

चांदी को न करें अनदेखा

अगर आप भी ऐसे इन्वेस्टमेंट की तलाश में हैं जो आपको आने वाले समय में शानदार रिटर्न दे सके तो सोने की चमक के बीच चांदी को अनदेखा न करें। यह सफेद धातु आपको अमीर बनाने का एक बेहतरीन मौका दे सकती है। इस रिपोर्ट में हम चांदी में निवेश के उन बड़े फायदों को जानेंगे जो ज्यादातर लोग नहीं जानते और समझते हैं। यह जानकारी आपको सही फैसला लेने में मदद करेगी और आपके पोर्टफोलियो को मजबूत बनाएगी।



चांदी कहानी अलग

सोने का प्रयोग ज्यादातर गहनों और इन्वेस्टमेंट के लिए खरीदा जाता है। लेकिन चांदी की कहानी थोड़ी अलग है। चांदी की करीब आधी मांग इंडस्ट्रीज से आती है। तो सोविए, आपके स्मार्टफोन, सोलर पैनल, इलेक्ट्रिक वाहन, मेडिकल उपकरण और भी बहुत कुछ बनाने में चांदी का इस्तेमाल होता है। ऐसे में जैसे-जैसे दुनिया टेक्नोलॉजी की तरफ बढ़ रही है और चीन एनर्जी पर जोर दे रही है, चांदी की इंडस्ट्रीज मांग भी बढ़ती जा रही है।

ऐसे कर सकते हैं निवेश

- फिजिकल सिल्वर : आप चांदी के सिक्के या बार (इंट) खरीद सकते हैं। इसे घर पर या लॉकर में सुरक्षित रखें।
- चांदी ईटीएफ : अगर आप फिजिकल सिल्वर रखने के इच्छुक नहीं हैं, तो आप चांदी ईटीएफ में निवेश कर सकते हैं, ये इलेक्ट्रॉनिक रूप में होते हैं और इन्हें खरीदना-बेचना आसान होता है।
- चांदी प्यूर्स : यह उन निवेशकों के लिए है जो ज्यादा रिस्क लेकर ज्यादा मुनाफा कमाना चाहते हैं। इसमें प्यूरिटी की तारीख पर चांदी खरीदने या बेचने का समझौता होता है।
- चांदी खनन कंपनियों के शेयर : आप उन कंपनियों के शेयर खरीद सकते हैं जो चांदी का खनन करती हैं। जब चांदी की कीमतें बढ़ती हैं, तो इन कंपनियों को भी फायदा होता है।

दिखाता है उतार चढ़ाव भी

अक्सर जब सोने की कीमतें बढ़ती हैं, तो सिल्वर की कीमतें भी उसके पीछे-पीछे बढ़ती हैं। वैसे हालांकि, चांदी में सोने के मुकाबले ज्यादा उतार-चढ़ाव देखने को मिल सकता है, जिसका मतलब है कि इसमें तेजी से ज्यादा मुनाफा कमाने की संभावना भी होती है। अपने निवेश पोर्टफोलियो में सोने के साथ चांदी को शामिल करने से आपका पोर्टफोलियो मजबूत बनता है और जोखिम भी संतुलित रहता है।

जोखिम भी रहता है

- चांदी की कीमतें सोने से 2-3 गुना उतार-चढ़ाव वाली।
- इंडस्ट्रियल डिमांड कम हो तो गिरावट।
- चांदी का वजन ज्यादा, स्टोरेज महंगा।
- 1 किलो चांदी सोने के 1/10 कीमत, लेकिन 10 गुना जगह।
- सोने जितनी आसानी से नहीं बिकती। मार्केट छोटा।
- शॉर्ट टर्म में नुकसान संभव। लॉन्ग टर्म (5-10 साल) के लिए बेस्ट।
- फिजिकल सिल्वर पर जीएसटी 3%, मेकिंग चार्ज। ईटीएफ में कम।
- फिजिकल को इन्सुरेंस/बार्स खरीदें
- ईटीएफ : सिल्वर ईटीएफ (निप्पोन इंडिया) में निवेश, 0.5% एक्सपेंस रेशियो।
- एनएसएसएस : प्यूर्स ट्रेडिंग, लेकिन रिस्क।

मिड कैप फंड कैटेगरी ने 5 साल में दिया 25.28% सालाना रिटर्न

फंड्स

विनोद कोशिक

मिड कैप म्यूचुअल फंड्स को आमतौर पर लंबी अवधि में उंचा रिटर्न देने की संभावना के लिए जाना जाता है। 6 अक्टूबर तक अपडेटेड ताजा आंकड़ों के मुताबिक इस कैटेगरी का पिछले 5 साल का औसत सालाना रिटर्न 25.28% रहा है, जो इस धारणा को सही साबित करता है। इतना ही नहीं, इस कैटेगरी की टॉप 5 स्कीम्स ने तो पिछले 5 साल में करीब 29% से 34% तक सालाना रिटर्न दिया है। मिड कैप फंड्स को लार्ज कैप फंड्स की तुलना में ज्यादा रिस्की और स्मॉल कैप फंड्स के मुकाबले कम जोखिम भरा माना जाता है।

टॉप 5 मिड कैप फंड्स का पिछला प्रदर्शन

- 5 साल में बेस्ट रिटर्न देने वाले टॉप 5 मिड कैप फंड्स में एचडीएफसी म्यूचुअल फंड, मोतीलाल ओसवाल म्यूचुअल फंड और निप्पोन इंडिया म्यूचुअल फंड जैसे दिग्गज फंड हाउस की स्कीम्स शामिल हैं। इस रिपोर्ट में हमने इन टॉप 5 फंड्स के लॉन्ग टर्म और एसआईपी रिटर्न के साथ ही उनके एक्सपेंस रेशियो की जानकारी दी है।
- मोतीलाल ओसवाल मिड कैप फंड - डायरेक्ट प्लान
 - 5 साल का औसत सालाना रिटर्न (सीएजीआर) : 33.92%
 - एक्सपेंस रेशियो : 0.70%
- एचडीएफसी मिड कैप फंड - डायरेक्ट प्लान
 - 5 साल का औसत सालाना रिटर्न (सीएजीआर) : 29.87%
 - एक्सपेंस रेशियो : 0.72%
- एडवेंचर मिड कैप फंड - डायरेक्ट प्लान
 - 5 साल का औसत सालाना रिटर्न (सीएजीआर) : 30.57%
 - एक्सपेंस रेशियो : 0.38%

- कुछ खास स्कीमों का आगे भी रह सकता है ऐसा ही प्रदर्शन
- मिड कैप फंड्स लार्ज कैप फंड्स की तुलना में ज्यादा रिस्की
- स्मॉल कैप फंड्स के मुकाबले कम जोखिम भरा माने जाते हैं
- रिटर्न मले ही आकर्षक हों, लेकिन मार्केट की उथल-पुथल का असर भी ज्यादा
- इन्हें हाई रिटर्न के साथ ही हाई रिस्क निवेश भी कहा जा सकता है
- इतिवृत्ति में निवेश की वजह से इनके साथ मार्केट रिस्क हमेशा जुड़ा रहता है



मिड कैप फंड्स की निवेश रणनीति

सेबी के नियमों के मुताबिक मिड कैप फंड्स के लिए अपने पोर्टफोलियो का कम से कम 65 फीसदी हिस्सा मिड कैप स्टॉक्स में निवेश करना जरूरी है। मिड कैप स्टॉक्स का मतलब है उन कंपनियों के शेयर जो मार्केट कैप के लिहाज से बाजार में 101वीं से 250वें पायदान पर मौजूद हैं। मिड कैप में देश की कई तेजी से बढ़ रही कंपनियां शामिल होती हैं, जो आगे चलकर टॉप 100 कंपनियों में शामिल होने की क्षमता रखती हैं। यही वजह है कि मिड कैप फंड्स में लंबी अवधि के दौरान हाई रिटर्न मिलने की संभावना रहती है।

मिड कैप फंड्स में निवेश किनके लिए सही

मिड कैप फंड्स उन निवेशकों के लिए सही ऑप्शन हो सकते हैं, जो इतिवृत्ति में निवेश करके हाई रिटर्न हासिल करना चाहते हैं और इसके लिए ज्यादा रिस्क लेने को तैयार हैं। हालांकि इन्हें स्मॉल कैप फंड्स के मुकाबले कम रिस्की माना जाता है, फिर भी बाजार के उतार-चढ़ाव का इन पर काफी असर हो सकता है। मिड कैप फंड्स में उन्हीं निवेशकों को पैसे लगाने चाहिए।

सुझाव

विनोद कोशिक

गोल्ड ईटीएफ और गोल्ड ईटीएफ एफओएफ

बाजार के जानकारों और विश्लेषकों का कहना है कि जो निवेशक कम लागत, सुविधापूर्ण और आसानी से खरीद-बेचा जा सकने वाला (लिक्विड) गोल्ड खरीदना चाहते हैं, उनके लिए गोल्ड एक्सचेंज ट्रेडेड फंड्स (गोल्ड ईटीएफ) और गोल्ड ईटीएफ फंड ऑफ फंड्स जैसे आधुनिक विकल्प, बेहतर तरीके पेश करते हैं।

- गोल्ड ईटीएफ : ये शेयर बाजार में ट्रेड होते हैं और सोने की कीमतों को बारीकी से ट्रैक करते हैं। इनमें निवेश के लिए आपको केवल डिमैट अकाउंट की जरूरत होती है (यूनिट्स रखने के लिए) और ट्रेडिंग अकाउंट की रूरत होती है (खरीदने-बेचने के लिए)।
- गोल्ड ईटीएफ फंड ऑफ फंड्स : जिन रिटर्न निवेशकों के पास डिमैट और ट्रेडिंग अकाउंट नहीं हैं, उनके लिए यह विकल्प बहुत अच्छा है। आप इनमें एसआईपी, एसटीपी या एकमुश्त (लॉट सम) तरीके से भी निवेश कर सकते हैं। इन डिजिटल तरीकों के फायदे परिचालन में आसानी : गोल्ड फंड ऑफ फंड्स कामकाजी इंडस्ट्री को खत्म करते हैं और सोने में निवेश का एक आसान रास्ता देते हैं।

इंडस्ट्री खतरा : आपको ज्योरिटी, मेकिंग चार्ज या सुरक्षित स्टोरेज की चिंता करने की जरूरत नहीं है।



आसान और पारदर्शी : इन डिजिटल माध्यम से, आप आसान, पारदर्शी और कम लागत वाले तरीके से सोना खरीद सकते हैं, जिसमें आपको सोने को फिजिकल रूप से रखने और उसकी सुरक्षा करने की कोई जरूरत नहीं होती है।

सॉवरैन गोल्ड बॉन्ड्स

सॉवरैन गोल्ड बॉन्ड्स (एसजीबी) भारत सरकार द्वारा जारी किए जाते हैं और ये सोने के वाम में मान्य होते हैं। इनसे मिलने वाला रिटर्न सोने की कीमत से जुड़ा होता है, साथ ही बॉन्ड की अवधि में लगभग 2.5% सालाना रिश्ट ब्याज भी मिलता है। एसजीबी के फायदे : यह डिजिटल फॉर्म में होता है तो रख-रखाव का इच्छुक नहीं होता। साथ ही मेकिंग चार्ज की दिक्कत भी नहीं होती, स्टोरेज कास्ट भी नहीं। भारत अप्रैल 2025 में सालाना 2.5 फीसदी ब्याज भी मिलता है। मैथ्योरिटी पर सोने की मौजूदा कीमत के हिसाब से कैश मिलता है। सेकेंडरी मार्केट में लिक्विडिटी अच्छी है। सोने के मूल्य पर कैपिटल गैस टैक्स नहीं लगता, केवल ब्याज पर टैक्स लगता है।

डिजिटल गोल्ड

आजकल कई फिनटेक ऐप्स और ज्वेलर-बैड स्कीम्स आपको छोटे-मोटे निवेश में भी सोना खरीदने की सुविधा देती हैं। यह डिजिटल वॉलेट में रखा जाता है। आपके पास डिजिटल रूप में सोना होता है, जो वॉलेट में रखे गए भौतिक सोने से समर्थित होता है। इसमें निवेश की शुरुआत आसान है, आप 1 ग्राम भी सोना तुरंत खरीद सकते हैं। कुछ प्लेटफॉर्म पर इसे फिजिकल गोल्ड में बदला जा सकता है या गोल्ड ईटीएफ में परिवर्तित किया जा सकता है, इसमें कोई हेडलिंग या स्टोरेज शुल्क नहीं लगता। हालांकि डिजिटल गोल्ड पर रेगुलेटर यानी आरबीआई या सेबी का कंट्रोल नहीं होता, यह निवेश का एक अनरेगुलेटेड तरीका है।

सिक्के और ज्वेलरी

इसे फिजिकल फॉर्म में खरीदा जाता है। यह आपके सामने होता है, जिसे देख और टच कर सकते हैं। इसमें लिक्विडिटी हाई है, इसे ज्वेलर्स या बुलियन डीलर्स को बेच सकते हैं। हालांकि इस पर मेकिंग चार्ज के रूप में ज्वेलर 5% से 20% तक चार्ज कर सकते हैं, जो बेचते समय आपको नुकसान पहुंचाता है। इसे सुरक्षित रखने का टैशन होता है, क्योंकि चोरी का डर रहता है, जो प्योरिटी का रिस्क है, इसलिए हमेशा विश्वसनीय ज्वेलर से हॉलमार्क सोने ही खरीदें।

वामक गोल्ड ईटीएफ में 3 साल और 5 साल का रिटर्न भी बेहद मजबूत रहा, अब लोग मुनाफे के लिए गोल्ड में लगा रहे पैसा और हो रहे मालामाल

सोना इस समय 1,30,000 रुपये प्रति 10 ग्राम के पार ट्रेड कर रहा

समझदारी

विनोद कोशिक

सोना निवेशकों के लिए लगातार गोल्डन डील साबित हुआ है। इस साल सोने में 45 फीसदी और 1 साल में 56 फीसदी से ज्यादा रिटर्न मिला है। सोने में 5 साल का रिटर्न 215 फीसदी से ज्यादा रहा है। सोना 1,34,000 रुपये प्रति 10 ग्राम के पार ट्रेड कर रहा है, जबकि पिछली दिवाली पर इसकी कीमतें 79,000 रुपये से नीचे थीं। सोने में तेजी का एक और असर यह है कि हर गोल्ड ईटीएफ या गोल्ड फंड ने 1 साल में 50 फीसदी से ज्यादा रिटर्न दिया है। गोल्ड ईटीएफ में 3 साल और 5 साल का रिटर्न भी बेहद मजबूत है। सोना खरीदकार आपने मुनाफा तो जमकर कमा लिया, लेकिन क्या इस पर लगने वाले टैक्स के बारे में जानकारी है। क्या आप जानते हैं कि आपको गोल्ड में कमाए हुए रिटर्न पर कितना टैक्स देना है।

गोल्ड ईटीएफ में कमाया मुनाफा, जान लें टैक्स का गणित, 1 साल में 50% व 5 साल में 215% से ज्यादा रिटर्न दिया

ईटीएफ में टैक्स के ये नियम

गोल्ड और सिल्वर ईटीएफ को अब नॉन-इविटरी कैपिटल एसेट माना जाता है। अगर आप गोल्ड ईटीएफ को 12 महीने से ज्यादा रखते हैं, तो मुनाफा लॉन्ग-टर्म कैपिटल गेन (एलटीसीजी) माना जाएगा और इस पर 12.5% की एकसमान टैक्स दर लगेगी, बिना इंडेक्सेशन अगर इसे 12 महीने या उससे कम समय तक रखते हैं, तो मुनाफा शॉर्ट-टर्म गेन (एसटीसीजी) माना जाएगा और आपकी इनकम के हिसाब से स्लैब रेट पर टैक्स देना होगा, जो हाई इनकम वालों के लिए 30% तक हो सकता है। पहले लॉन्ग-टर्म गेन के लिए 36 महीने तक होल्ड करना पड़ता था और इंडेक्सेशन का फायदा मिलता था, जिससे महंगाई के हिसाब से मुनाफे को एडजस्ट कर टैक्स कम करना संभव था। अब ये फायदा खत्म हो गया है, यानी अब निवेशकों को महंगाई से बड़े मुनाफे पर भी टैक्स देना होगा। लॉन्ग-टर्म होल्डिंग पर 12.5% की एकसमान टैक्स दर है। मान लिया कि आपको 20,000 रुपये का मुनाफा पर 2,500 रुपये टैक्स बनेगा, यानी आपको 17,500 रुपये मिलेंगे। शॉर्ट-टर्म होल्डिंग की बात करें तो मुनाफे पर स्लैब रेट से टैक्स लगता है। अगर आपको 20,000 रुपये का मुनाफा हुआ और टैक्स रेट 30% है, तो 6,000 रुपये टैक्स देना होगा। यानी आपको 14,000 रुपये ही मिलेंगे।



फिजिकल गोल्ड पर टैक्स

भारत में फिजिकल गोल्ड (ज्वेलरी, सोने का सिक्का, सोने का बिस्कुट) सोने में निवेश का सबसे पॉपुलर विकल्प है। 36 महीने या उससे अधिक समय तक रखे गए सोने से मिलने वाले रिटर्न को लॉन्ग टर्म कैपिटल गेन कहा जाता है। भारत के इनकम टैक्स एक्ट के अनुसार, आपको सोना बेचते समय लॉन्ग टर्म कैपिटल गेन (एलटीसीजी) पर 20 फीसदी टैक्स और 4 फीसदी सेस देना होगा। इस तरह से फिजिकल गोल्ड पर लगने वाला टैक्स 20.8 फीसदी है। इस अवधि से कम समय के लिए रखे गए सोने से मिलने वाले रिटर्न को शॉर्ट टर्म कैपिटल गेन कहा जाता है। एसटीसीजी के मामले में, टैक्स आपकी इनकम टैक्स स्लैब के आधार पर लगाया जाता है।

डिजिटल गोल्ड पर टैक्स

इसे आप ऑनलाइन भी खरीद सकते हैं, यह डिजिटल वॉलेट में रखा जाता है। डिजिटल गोल्ड पर रेगुलेटर यानी आरबीआई इनकम माना जाता है। आप अपनी शहदी में मिले सोने के गहनों पर भी टैक्स छूट पा सकते हैं, लेकिन अगर आप इन गिफ्ट को बेचने चाहते हैं तो सरकार कैपिटल गेन की दर के अनुसार टैक्स लगाएगी।

गोल्ड गिफ्ट पर टैक्स

इनकम टैक्स एक्ट की धारा 56(2) के अनुसार, माता-पिता, पति-पत्नी या बच्चों को सोने की ज्वेलरी गिफ्ट में देने पर इनकम टैक्स नहीं लगता है। दूसरी ओर, अगर आप रिश्तेदारों के अलावा किसी अन्य व्यक्ति से 50,000 रुपये से अधिक वैल्यू का सोना गिफ्ट पाते हैं तो टैक्स देना होता है। ऐसी इनकम टैक्सबल है क्योंकि इसे अन्य स्रोत से होने वाली इनकम माना जाता है। आप अपनी शहदी में मिले सोने के गहनों पर भी टैक्स छूट पा सकते हैं, लेकिन अगर आप इन गिफ्ट को बेचने चाहते हैं तो सरकार कैपिटल गेन की दर के अनुसार टैक्स लगाएगी।

एनआरआई के लिए टैक्स

इनकम टैक्स एक्ट के अनुसार, एनआरआई फिजिकल गोल्ड, डिजिटल गोल्ड, पेपर गोल्ड आदि में निवेश कर सकते हैं। हालांकि, आरबीआई और फेना नियमों के अनुसार, सॉवरैन गोल्ड बॉन्ड में निवेश नहीं कर सकते हैं। हालांकि सोने की बिक्री पर एनआरआई के लिए लागू टैक्स दर भारतीय निवासियों के समान है, लेकिन उन्हें गोल्ड ईटीएफ या म्यूचुअल फंड के रिडेम्पशन पर टीडीएस का मुताबतन करना होगा।

पेपर गोल्ड पर इनकम टैक्स

पेपर गोल्ड में गोल्ड म्यूचुअल फंड, ईटीएफ, सॉवरैन बॉन्ड आदि शामिल हैं। अगर आप 12 महीने बाद यूनिट बेचकर इनकम हासिल करते हैं तो यह लॉन्ग टर्म कैपिटल गेन (एलटीसीजी) होता है और इस पर 12.5 फीसदी टैक्स देना पड़ता है। वहीं, 3 साल से कम समय तक रखे गए पेपर गोल्ड से मिलने वाले रिटर्न को शॉर्ट टर्म कैपिटल गेन कहा जाता है। एसटीसीजी के मामले में, टैक्स आपकी इनकम टैक्स स्लैब के आधार पर लगाया जाता है।